

સ્નાતક કક્ષાના અભ્યાસક્રમમાં પ્રવેશ અંગેની

માહિતી પુસ્તિકા

ગુજરાત નેચરલ ફાર્મિંગ સાયન્સ યુનિવર્સિટી,
હાલોલ પંચમહાલ-૩૮૯ ૩૫૦



ગુજરાત નેચરલ ફાર્મિંગ સાયન્સ યુનિવર્સિટી
બી.એસસી.એગ્રી. (ઓનર્સ) નેચરલ ફાર્મિંગ

Visit us: <https://goau.gujarat.gov.in>

Note:

- After deposition of Application, fee Rs. 300/- (Non Refundable) from the website <https://goau.gujarat.gov.in> through Debit Card/Credit Card/Net Banking, Online form can be filled up using challan number. (ડેબિટ કાર્ડ/ક્રેડિટ કાર્ડ/નેટ બેંકિંગ દ્વારા <https://goau.gujarat.gov.in> પરથી અરજી ફી રૂ. ૩૦૦/- જમા કરાવ્યા પછી, ચલણ નંબરનો ઉપયોગ કરીને ઓનલાઈન ફોર્મ ભરી શકાશે.)
- શૈક્ષણિક સત્ર શરૂ થયા બાદ પ્રવેશ મેળવેલ કોલેજમાં ઉમેદવાર કોલેજના શરૂઆતના પંદર દિવસ ગેરહાજર રહેશે તો તેનો પ્રવેશ આપોઆપ રદપાત્ર ઠરશે અને ખાલી થયેલ સીટ નિયમોનુસાર ભરવામાં આવશે. જે અંગે ઉમેદવારનો કોઈ હક્ક દાવો માન્ય રહેશે નહીં.
- ઉમેદવાર નીચે જણાવેલા જે પ્રોગ્રામ કેટેગરીના અભ્યાસક્રમમાં એડમિશન લેવા રસ ધરાવતા હોય તેની પ્રોગ્રામ કેટેગરી દીઠ ફી રૂ.૩૦૦/- (નોન રિફંડેબલ) ઓનલાઈન ચલણથી ભરવાની રહેશે. ત્યાર બાદ પ્રોગ્રામ કેટેગરીનું એડમિશન ફોર્મ ઓનલાઈન ભરી શકશે.

અનુક્રમણિકા

ક્રમ	વિગત	પાના નંબર
૧	ફોર્મ ભરતા પહેલા જરૂરી અતિ આવશ્યક સુચનાઓ	૩
૨	પ્રવેશ ક્ષમતા	૭
૩	પ્રવેશ લાયકાત	૮
૪	ઉંમર	૧૧
૫	અનામત બેઠકો અને પાત્રતા	૧૧
૬	મેરીટ લિસ્ટ	૧૫
૭	ફીનું ધોરણ, પ્રવેશ રદ કરાવવા તથા ફી રિફંડ અંગેની પ્રક્રિયા	૧૬
૮	ખોટા પ્રમાણપત્રો રજૂ કરવાથી પ્રવેશ રદ થવો	૧૭
૯	અભ્યાસક્રમની સામાન્ય માહિતી	૧૭
૧૦	પ્રવેશ પ્રક્રિયા	૧૭-૧૮
૧૧	એન્ટી રેગીંગ કમિટી	૧૮
૧૨	વિદ્યાર્થીનીઓને હેરાનગતિ બાબત	૧૮
૧૩	ડિસ્ક્લેઇમર	૧૮
૧૪	કોલેજ ખાતે હાજર થવું / એડમીશન કન્ફર્મ કરાવવું	૧૮

૧. ફોર્મ ભરતા પહેલા જરૂરી અતિ આવશ્યક સુચનાઓ

ગુજરાત નેચરલ ફાર્મિંગ સાયન્સ યુનિવર્સિટીની વિવિધ કોલેજોમાં ચાલતા સ્નાતક કક્ષાના અભ્યાસક્રમો માટે પ્રવેશ પ્રક્રિયા (૨૦૨૫-૨૬) ના મુદ્દાઓની વિસ્તૃત માહિતી અને સમજ.

1. વિદ્યાર્થીએ ઓનલાઈન અરજી કરવા માટે સૌ પ્રથમ <https://goau.gujarat.gov.in> પર જઈને જરૂરી બધીજ વિગતો ભરી ફોર્મ ફી રૂ.૩૦૦/- (નોન રિફંડેબલ) ઓનલાઈન (ડેબીટકાર્ડ, ક્રેડીટકાર્ડ અથવા નેટબેંકીંગ) ભરવાની રહેશે.
2. ફોર્મ ફી ભર્યાબાદ ચલણ નંબર નાખવાથી ઓનલાઈન ફોર્મ એક્ટીવેશન થશે અને ભરી શકાશે.
3. પ્રવેશ ફોર્મ ઓનલાઈન ભરવાનું રહેશે તેમજ જરૂરી બધા જ અસલ ડોક્યુમેન્ટની સ્કેન કોપી (PDF) (સ્પષ્ટ વાંચી શકાય તેવી) તથા ફોટો અને સહીનો નમુનો (jpeg) અપલોડ કરવાનાં રહેશે અને ત્યાર બાદ જ ઓનલાઈન ફોર્મ સબમીટ કરવાનું રહેશે.
4. ઓનલાઈન ભરેલ અરજી પત્રકમાં અપલોડ કરેલા તમામ ડોક્યુમેન્ટની ચકાસણી ઓનલાઈન જ થશે જેથી વિદ્યાર્થીઓએ ડોક્યુમેન્ટ વેરીફિકેશન માટે રૂબરૂ આવવાનું રહેતું નથી.
5. ઓનલાઈન ફોર્મ વેરીફાય થયા બાદ "Your registration form is successfully verified" નો મેસેજ જે તે વિદ્યાર્થીના રજીસ્ટર્ડ મોબાઈલ પર આવશે. મેસેજ આવ્યા બાદ ચોઈસ ફીલીંગ કરવું ફરજિયાત છે. વિદ્યાર્થીએ કોલેજોમાંથી પસંદગીની કોલેજોને અગ્રતાક્રમ મુજબ ટીક કરવાની રહેશે. જેઓએ ચોઈસફીલીંગ કરેલ નહીં હોય તેઓનું નામ મેરીટ યાદીમાં સમાવેશ થશે નહીં. જે અંગેનો વિદ્યાર્થીનો પાછળથી કોઈ હક્કદાવો રહેશે નહિ.
6. જો વિદ્યાર્થીએ ભરેલ ફોર્મમાં કે અપલોડ કરેલા ડોક્યુમેન્ટમાં કોઈ ભૂલ હશે તો યુનિવર્સિટી કક્ષાએથી ફોર્મ અનવેરીફાય થયા બાદ "Your registration form is unverified" નો મેસેજ જે તે વિદ્યાર્થીના રજીસ્ટર્ડ મોબાઈલ પર આવશે. આવા વિદ્યાર્થીઓએ <https://goau.gujarat.gov.in> વેબસાઈટ પર Check Application Status પરથી ફોર્મનું સ્ટેટસ જાણી તેમાં આવેલ ક્વેરી (ક્ષતી) જોઈ વેબસાઈટ પર Edit Application Form માં જરૂરી સુધારો કરી ફરીથી સબમીટ કરવાનું રહેશે. બાદમાં તે ફરીથી વેરીફાઈ કરવામાં આવશે અને "your registration form is successfully verified" નો મેસેજ આવશે. મેસેજ આવ્યા બાદ ચોઈસ ફીલીંગ કરવું ફરજિયાત છે.
7. ચોઈસ ફીલીંગ કર્યા બાદ સુચવેલ અગત્યની તારીખ પ્રમાણે કામચલાઉ મેરીટ લીસ્ટ અને મોક રાઉન્ડ બહાર પડશે જેનું વિશ્લેષણ કરી ચોઈસ ફીલીંગ (કોલેજ પસંદગીમાં) કરી શકાશે.
8. મોક રાઉન્ડની સુચિત તારીખ દરમિયાન અંતિમ વખત ચોઈસ બદલી શકાશે ત્યારબાદ ઓનલાઈન એડમીશન પ્રક્રિયા દરમિયાન ચોઈસ બદલી શકાશે નહિ.

9. જે તે ડીગ્રી કોર્ષના નિયમોનુસાર કોલેજ-વાઈઝ મેરીટ લીસ્ટ તૈયાર કરી નિયત તારીખો દરમિયાન વેબસાઈટ <https://goau.gujarat.gov.in> પર મુકવામાં આવશે.
10. પ્રથમ રાઉન્ડનું એલોટમેન્ટ કોલેજ-વાઈઝ અને કેટેગરી-વાઈઝ આપવામાં આવશે. જેમાં ઉપલબ્ધ સીટો મુજબના મેરીટમાં આવતા વિદ્યાર્થીને તેને પ્રવેશ મળતી કોલેજનું નામ પ્રદર્શિત થશે. મેરીટમાં ન આવતા વિદ્યાર્થીઓને "આપે પસંદ કરેલ કોલેજમાં પ્રવેશ મળતો નથી" તેવો મેસેજ પ્રદર્શિત થશે.
11. જે ઉમેદવારને પ્રથમ રાઉન્ડમાં જ જો પ્રથમપસંદગીની કોલેજ મળી ગઈ હોય તો વેબસાઈટ (<https://goau.gujarat.gov.in>) પર જઈ ઓનલાઈન (ડેબીટ કાર્ડ, ક્રેડીટ કાર્ડ અથવા નેટ બેંકીંગ) દ્વારા જરૂરી ફી ભરવાની રહેશે તેમજ રીસીપ્ટ ડાઉનલોડ કરી અને જે તે કોલેજ ખાતે (રજાના દિવસો સિવાય) નિયત સમયમાં ફરજિયાતપણે રીપોર્ટિંગ કરી એડમિશન કન્ફર્મ કરાવવાનું રહેશે. અન્યથા આવા વિદ્યાર્થીઓનું નામ મેરીટ લીસ્ટમાંથી નિયમોનુસાર આપોઆપ રદ થઈ જશે. હાજર ન થનાર વિદ્યાર્થીનો પાછળથી પ્રવેશ માટે કોઈ હક્કદાવો રહેશે નહિ.
12. જે ઉમેદવારોનું નામ કોલેજ ફાળવણી લીસ્ટમાં હોય અને પ્રથમ પસંદગીની કોલેજ ના મળી હોય અને બીજા રાઉન્ડનો લાભ લેવા માંગતા હોય તેઓએ વેબસાઈટ પર જઈ ઓનલાઈન (ડેબીટકાર્ડ, ક્રેડીટકાર્ડ અથવા નેટબેંકીંગ) દ્વારા જરૂરી ફી ભરવાની રહેશે જેથી તેઓનું નામ આગળના રાઉન્ડમાં ચાલુ રહેશે અન્યથા જો ફી ભરશે નહીં તો તેમનું નામ આગળના મેરીટ લીસ્ટમાંથી આપોઆપ રદ થઈ જશે. ઉમેદવારોએ ભરેલ ફી ની રીસીપ્ટ ડાઉનલોડ કરી સાચવી રાખવાની રહેશે.
નોંધ : જે ઉમેદવારને અન્ય કોલેજ માં પ્રવેશ મળતો હોય અને ઓનલાઈન કોલેજ ફી (ભાઈઓ માટે રૂ.૮,૨૦૦/- તથા બહેનો માટે રૂ.૩,૨૦૦/-) ભરેલ હોય તેવા ઉમેદવારે બીજી વખત ફી ભરવાની રહેતી નથી. માત્ર આગળના રાઉન્ડમાં ભાગ લેવાનો રહે છે.
13. બીજા રાઉન્ડનું એલોટમેન્ટ કોલેજ-વાઈઝ અને કેટેગરી-વાઈઝ આપવામાં આવશે. જે વિદ્યાર્થીઓને બીજા રાઉન્ડમાં તેઓની પ્રથમ પસંદગીની કોલેજ મળી ગઈ હોય તેણે ફરજિયાત પણે કોલેજ ખાતે નિયત સમયમાં રિપોર્ટિંગ કરી એડમિશન કન્ફર્મ કરાવવાનું રહેશે અન્યથા તેઓનું એડમિશન રદ થશે.
14. બીજા રાઉન્ડમાં નવા પ્રવેશ પામેલા વિદ્યાર્થીઓએ પણ પોતાની પસંદગીની કોલેજ મળી ન હોય અને આગળના રાઉન્ડમાં ભાગ લેવા માંગતા હોય તો તેઓએ જરૂરી ફી ભરવાની રહેશે અન્યથા આવા વિદ્યાર્થીઓનું નામ મેરીટ લીસ્ટમાંથી આપોઆપ રદ થઈ જશે.
15. ત્યારબાદ જે તે કોલેજમાં ખાલી રહેલી સીટો ઉપર મેરીટના આધારે ત્રીજા તથા ચોથા રાઉન્ડનું એલોટમેન્ટ આપવામાં આવશે. તમામ ઓનલાઈન રાઉન્ડ દરમિયાન જે વિદ્યાર્થીઓને પોતાની પ્રથમ પસંદગીની કોલેજમાં એડમિશન મળે છે તેઓએ ઓનલાઈન ફી ભરીને જે તે કોલેજ

ખાતે રૂબરૂ હાજર થઈ એડમીશન ફરજિયાત કન્ફર્મ કરવાનું રહેશે અન્યથા તેઓનું એડમીશન રદ થશે.

16. ઓનલાઈન રાઉન્ડ બાદ ખાલી રહેતી બેઠકો માટે જ કોલેજ વાઈઝ મેરીટ યાદી મુજબ રૂબરૂ કાઉન્સેલિંગ રાઉન્ડ હાથ ધરવામાં આવશે. રૂબરૂ કાઉન્સેલિંગનો કાર્યક્રમ વેબસાઈટ (<https://goau.gujarat.gov.in>) પર મુકવામાં આવશે.

17. ગુણ સુધારણા અથવા પૂરક પરીક્ષા આપનાર હોય તેવા ઉમેદવારો માટે :

જે ઉમેદવારો ધોરણ-૧૨માં (વિજ્ઞાન પ્રવાહ)ની બોર્ડ દ્વારા જૂન/જુલાઈ-૨૦૨૫માં લેવાનાર તમામ વિષયોની ગુણ સુધારણા અથવા પૂરક પરીક્ષા આપનાર હોય તેવા ઉમેદવારો પણ ચલણ ફોર્મ ભરી શકશે. આવા ઉમેદવારોએ ઓનલાઈન ફોર્મ ભરવાની છેલ્લી તારીખ સુધીમા ચલણ ફોર્મ ભરવાનું રહેશે અને પરિણામ જાહેર થયે ફોર્મ ભરી નિયત સમયમાં વેરીફાય કરાવી ચોઈસ ફિલિંગ કરી લેવાની રહેશે. અને આવા લાયક ઉમેદવારોને જ જે તે સમયે ચાલી રહેલ ઓનલાઈન રાઉન્ડ પૂર્ણ થયા પછીના રાઉન્ડમાં ખાલી રહેલ ઉપલબ્ધ બેઠકોમાં મેરિટના ધોરણે જ પ્રવેશ મળવા પાત્ર રહેશે

18. પ્રવેશ રદ કરાવવા તથા ફી રિફંડ અંગેની પ્રક્રિયા:

- i. સ્નાતક કક્ષાની કોમન પ્રવેશ પ્રક્રિયાનાં અંતિમ રાઉન્ડ ની તારીખના (તારીખ વેબસાઈટ પર જાહેર કરવામાં આવશે) આગલા દિવસ સુધીમાં ફી ભરેલ ઉમેદવાર પ્રવેશ રદ કરાવે તો પ્રોસેસીંગ ફી પેટે રૂ. ૧૦૦૦/- (અંકે રૂપિયા એક હજાર પુરા) કપાત કરી બાકીની રકમ પ્રવેશ પ્રક્રિયા પુર્ણ થયા બાદ જ પરત કરવામાં આવશે.
- ii. પ્રવેશ રદ કરાવવા જે-તે ઉમેદવારે સૌ પ્રથમ પોતાનાં ફોર્મમાં દર્શાવેલ ઈ-મેઇલ આઈડીમાંથી જ assistant.registrar@gnfsu.edu.in પર પ્રવેશ રદ કરવા માટે અરજી/રજૂઆત નો એપ્લીકેશન નંબર તથા ઉચિત કારણ સાથે ઈ-મેઇલ કરવાનો રહેશે. ત્યારબાદ યુનિવર્સિટી દ્વારા પ્રવેશ રદ કરવામાં આવશે તે અંગેનો ઈ-મેઇલ ઉમેદવારના રજીસ્ટર્ડ ઈ-મેઇલ આઈડી પર મોકલવામાં આવશે. ત્યારબાદ ઉમેદવારનો પ્રવેશ રદ ગણાશે. આવા ઉમેદવાર કરીથી એડમીશન માટે કોઈ હક્ક દાવો કરી શકશે નહીં.
- iii. ત્યારબાદ ફી રિફંડ મેળવવા માંગતા આવા ઉમેદવારના કેસમાં તેના રજીસ્ટર્ડ ઈ-મેઇલમાં રિફંડ માટેની લીંક મોકલવામાં આવશે જેના પર ક્લિક કરી માંગ્યા મુજબની માહિતી ભરી તેને સબમીટ કરી તેની પ્રિન્ટ કાઢવાની રહેશે તથા તેની સાથે નીચે મુજબના સાધનિક કાગળો જોડી હાર્ડ કોપીમાં કુલસચિવશ્રી, ગુજરાત નેચરલ ફાર્મિંગ સાયન્સ યુનિવર્સિટી, હાલોલ ના સરનામે અરજી પોસ્ટ/રૂબરૂ મોકલવાની રહેશે.

1. વેરીફાઈડ થયેલ એડમીશન ફોર્મ

2. ફી ભર્યા અંગેની રસીદ

૩. આધાર કાર્ડ

૪. બેંક ખાતાની પાસબુકના પ્રથમ પેઇઝની નકલ

ત્યારબાદ જે તે વિદ્યાર્થીને બેંક ખાતામાં બાકી રહેતી ફી ની રકમ ટ્રાન્સફર કરવામાં આવશે. ઉપરોક્ત મુદ્દા નં. ૧૮(i) મુજબ નિયત સમયમાં પ્રવેશ રદ કરવાની અરજી કરનાર વિદ્યાર્થીઓને જ રીફંડ મેળવવા પાત્ર થશે. અન્ય વિદ્યાર્થી ઓને રીફંડ મળશે નહીં.

- iv. જે વિદ્યાર્થીઓ એક કોલેજ માંથી બીજી કોલેજમાં પ્રવેશ મેળવે તો તેઓએ ભરેલી કોલેજ ફી (ભાઈઓ માટે રૂ.૧૧,૨૦૦/- તથા બહેનો માટે રૂ.૬,૨૦૦/-) રિફંડ મેળવવા પણ ઉપરોક્ત દર્શાવ્યા મુજબની કાર્યવાહી કરવાની રહેશે. આવા ઉમેદવારોએ ભરેલ પુરેપુરી કોલેજ ફી પરત મળવા પાત્ર થશે.

૨. પ્રવેશ ક્ષમતા (કેટેગરી પ્રમાણે)

ગુજરાત નેચરલ ફાર્મિંગ સાયન્સ યુનિવર્સિટી અંતર્ગત સ્નાતકના બી.એસસી એગ્રી (ઓનર્સ) નેચરલ ફાર્મિંગની પ્રવેશ ક્ષમતા.

અભ્યાસક્રમ	કોલેજ/યુનિવર્સિટી	બૈજિક બેઠકો	ICAR 20%	ICAR બાદની બેઠકો	અન્ય બોર્ડ 5.33 %	ICAR/અન્ય બોર્ડ બાદની બેઠકો	જનરલ	અનુસૂચિત જાતી %	અનુસૂચિત જનજાતિ ૧૫ %	શા. શૈ. પ. વ. ૨૭ %	સેના કર્મચારી માટે ૧%	EWS 10%*	દિવ્યાંગ જન ૫%કુ	પારસી જાતિ*	કાશ્મીરી માઈગ્રેટ*	NRG*
૧	૨	૩	૪	૫	૬	૭	૮	૯	૧૦	૧૧	૧૨	૧૩	૧૪	૧૫	૧૬	૧૭
૧	કોલેજ ઓફ નેચરલ ફાર્મિંગ, હાલોલ	૫૦	-	૫૦	૩	૪૭	૨૫	૩	૭	૧૨	૦	૫	૨	૧	૦	૧
૨	કોલેજ ઓફ નેચરલ ફાર્મિંગ, અમરેલી	૫૦	-	૫૦	૩	૪૭	૨૫	૩	૭	૧૨	૦	૫	૨	૧	૦	૧

નોંધ: ૧) ઉપરોક્ત અનામત કેટેગરી ની સીટોની વહેંચણી ગુજરાત સરકારશ્રીના સામાન્ય વહીવટ વિભાગના ઠરાવ ક્રમાંક પવસ-૧૬૯૬-૮૭૮-ગ-૪, સચિવાલય, ગાંધીનગર તા. ૦૫/૦૮/૨૦૦૦ મુજબ ગણવામાં આવેલ છે. (૨) #સંબંધિત કેટેગરીમાં એડજસ્ટ કરવામાં આવશે. ૩) * સુપરન્યુમરરી બેઠકો સરકારશ્રીનાં નિયમોનુસાર.

ઉપરોક્ત પ્રવેશ ક્ષમતા ઉપરાંત નીચે મુજબની વધારાની બેઠકો રહેશે.

- ગુજરાત રાજ્યના પારસી જાતિના ઉમેદવારો માટે દરેક યુનિવર્સિટીની દરેક કોલેજમાં વધારાની એક બેઠક.
- કાશ્મીરી માઈગ્રેટ (વિસ્થાપિતો) માટે યુનિવર્સિટી દીઠ વધારાની બે બેઠકો, NRG માટે યુનિવર્સિટી દીઠ વધારાની એક બેઠક

3.0 પ્રવેશ લાયકાત: બી.એસસી.એગ્રી. (ઓનર્સ) નેચરલ ફાર્મિંગ સ્નાતક કક્ષાના અભ્યાસક્રમ માટે

3.1 ઉમેદવાર ગુજરાતનો રહેવાસી હોવો જોઈએ અને તેણે ઉચ્ચતર માધ્યમિક શિક્ષણ પ્રમાણપત્ર પરીક્ષા ધોરણ-૧૨ (વિજ્ઞાન પ્રવાહ) ના ફિજીક્સ, કેમેસ્ટ્રી, બાયોલોજી (બી-ગ્રુપ)/ફિજીક્સ, કેમેસ્ટ્રી, મેથેમેટીક્સ, બાયોલોજી (એબી- ગ્રુપ) સહિત અંગ્રેજી વિષય સાથે ગુજરાત બોર્ડ અથવા ગુજરાત રાજ્યના માન્યતા પ્રાપ્ત અન્ય બોર્ડ માંથી પાસ કરેલ હોવી જોઈએ તથા ગુજકેટ- ૨૦૨૫ પ્રવેશ પરીક્ષા પણ ફરજિયાત પણે પાસ કરેલી હોવી જોઈએ.

(A) બી.એસસી.એગ્રી. (ઓનર્સ) નેચરલ ફાર્મિંગ અભ્યાસક્રમ માટે ધોરણ-૧૨ ની પરીક્ષામાં ફિજીક્સ, કેમેસ્ટ્રી, બાયોલોજી (ત્રણ વિષયો)ની થીયરીમાં (ગ્રેસીંગ માર્ક્સ સિવાય) કેટેગરી વાઈઝ ઓછામાં ઓછા નીચે મુજબના ગુણ મેળવેલ હોવા જોઈએ.

(i)	અનુસૂચિત જાતિના વિદ્યાર્થીઓ માટે	૩૫ % (૧૦૫ માર્ક્સ)
(ii)	અનુસૂચિત જનજાતિના વિદ્યાર્થીઓ માટે	૩૫ % (૧૦૫ માર્ક્સ)
(iii)	સામાજિક અને શૈક્ષણિક પછાત વર્ગના વિદ્યાર્થીઓ તથા આર્થિક રીતે નબળા બિનઅનામત વર્ગના (EWS) માટે વિદ્યાર્થીઓ માટે	૪૦% (૧૨૦ માર્ક્સ)
(iv)	અન્ય તમામ વિદ્યાર્થીઓ કે જે નિયમોનુસાર પ્રવેશપાત્ર ગણાતા હોય	૪૦% (૧૨૦ માર્ક્સ)

3.2 પ્રવેશ માટે ઉમેદવારે નીચેના બોર્ડમાંથી પરીક્ષા પાસ કરેલી હોવી જોઈએ:

- (A) ગુજરાત બોર્ડ અથવા ગુજરાત રાજ્યના માન્યતા પ્રાપ્ત અન્ય બોર્ડમાંથી ૧૦+૨ પધ્ધતિ અંતર્ગત ફિજીક્સ, કેમેસ્ટ્રી, બાયોલોજી (બી-ગ્રુપ)/ ફિજીક્સ, કેમેસ્ટ્રી, મેથેમેટીક્સ, બાયોલોજી (એબી-ગ્રુપ) અને અંગ્રેજી વિષય સાથે ધોરણ-૧૨ ની પરીક્ષા પાસ કરેલ હોવી જોઈએ તેમજ પ્રવેશ પરીક્ષા ગુજકેટ-૨૦૨૫ પાસ કરેલી હોવી જોઈએ.
- (B) ગુજરાત રાજ્યના માન્યતા પ્રાપ્ત અન્ય બોર્ડના ઉમેદવારોને પ્રો-રેટાને આધારે સ્નાતક કક્ષાના અભ્યાસક્રમ માટે ગુજરાત નેચરલ ફાર્મિંગ સાયન્સ યુનિવર્સિટીની પ્રવેશ સમિતિ નક્કી કરે તે પ્રમાણે પ્રવેશ આપવામાં આવશે.
- (i) સેન્ટ્રલ બોર્ડ ઓફ સેકન્ડરી એજ્યુકેશન (CBSE)/ કાઉન્સિલ ઓફ ઇન્ડિયન સ્કૂલ ઓફ સર્ટિફિકેટ એકઝામીનેશન, ન્યુ દિલ્હી (CISE)/ નેશનલ ઇન્સ્ટિટ્યૂટ ઓફ ઓપન સ્કૂલિંગ (NIOS)/ ઇન્ટરનેશનલ સ્કૂલ બોર્ડ (ISB)
- a) ઉમેદવાર જે શાળામાંથી ભણ્યો હોય તે ગુજરાત રાજ્યમાં આવેલ હોવી જોઈએ.
- b) ઉમેદવાર જે શાળામાંથી ભણ્યો હોય તે શાળા દીવ - દમણ અને દાદરા નગર હવેલીમાં આવેલી હોય અને તેના વાલી ગુજરાત રાજ્યના મૂળ રહેવાસી હોય.

	(C)	જો ઉમેદવાર ગુજરાત રાજ્યના નિઝર તાલુકાનો રહેવાસી હોય અને ધોરણ-૧૨ની પરીક્ષા મહારાષ્ટ્ર બોર્ડમાંથી પાસ કરેલ હોય તેમજ પ્રવેશ માટેની ન્યુનતમ શૈક્ષણિક લાયકાત ધરાવતો હોય તો આવા અરજદારે થીયરી અને પ્રેક્ટિકલના જૂદા જૂદા ગુણ દર્શાવતી જે તે સ્કુલના આચાર્યશ્રીની સહીવાળી માર્કશીટ રજૂ કરવાની રહેશે તેમજ તેણે GUJCET-૨૦૨૫ પરીક્ષા પાસ કરેલી હોવી જોઈએ.
૩.૩		જે ઉમેદવારના માતા-પિતા ગુજરાત રાજ્યના મૂળ વતની હોય અને ગુજરાત રાજ્યની બહાર નીચે દર્શાવેલ નોકરીની કેટેગરીમાં નોકરી કરતા હોય, તેણે ધોરણ-૧૨ ની પરીક્ષા તેના માતા-પિતા નોકરી કરતા હોય તે રાજ્યમાંથી પાસ કરી હોય અને GUJCET-૨૦૨૫ ગુજરાત સરકાર દ્વારા વખતો વખત માન્ય કરાયેલ પ્રવેશ પરીક્ષા ચાલુ વર્ષે આપેલી હોય તે પણ પ્રવેશ માટે લાયક ગણાશે અને તેનો સમાવેશ મેરીટ-લિસ્ટમાં યોગ્ય જગ્યાએ કરવામાં આવશે.
૩.૪	I.	જે ઉમેદવારના વાલીની બદલી ગુજરાત રાજ્યમાં થઈ હોય અને રજીસ્ટ્રેશન સુધીમાં ફરજ પર હાજર થઈ ગયા હોય અને ત્યાં રજીસ્ટ્રેશન સુધી ફરજ પર રહેવાના હોય તેણે ધોરણ-૧૨ની પરીક્ષા તથા ચાલુ વર્ષની GUJCET કે તેની સમકક્ષ ગુજરાત સરકાર દ્વારા વખતો વખત માન્ય કરાયેલ પ્રવેશ પરીક્ષા આપેલ હોય તેઓ પણ પ્રવેશ માટે લાયક ગણાશે અને તેમનો સમાવેશ અધર બોર્ડના મેરીટ લીસ્ટમાં કરવામાં આવશે.
	II.	તેના વાલી નીચે દર્શાવેલ કેટેગરીમાં નોકરી કરતાં હોય
		નોકરીની કેટેગરી:
	•	કેન્દ્ર સરકારના અધિકારી અથવા કર્મચારી
	•	કેન્દ્ર સરકારના અને રાજ્ય સરકારના જાહેર સાહસોના અધિકારી અથવા કર્મચારી
	•	રાષ્ટ્રીયકૃત બેન્કના અધિકારી અથવા કર્મચારી
	•	ગુજરાત રાજ્યમાં આવેલ UNO/UNICEF/WHO જેવી આંતરરાષ્ટ્રીય સંસ્થાના અધિકારી અથવા કર્મચારી
	•	ગુજરાત કેડરના ભારતીય સનદી સેવા/ભારતીય જંગલ સેવા/ભારતીય પોલીસ સેવાના અધિકારી/કર્મચારી કે જેઓ ગુજરાત અથવા જે રાજ્યમાં કે ગુજરાત રાજ્ય બહાર ડેપ્યુટેશન પર ફરજ બજાવે છે.
	•	ગુજરાત રાજ્ય સરકારના અધિકારી/કર્મચારી કે જેઓ વહીવટી કારણોસર ગુજરાત રાજ્ય બહાર ફરજ બજાવે છે.
૩.૫		જે ઉમેદવારે
	I.	ગુજરાત રાજ્યમાં આવેલી કોઈપણ જવાહર નવોદય વિદ્યાલય યોજના અંતર્ગત ધોરણ ૮ સુધી અભ્યાસ કરેલ હોય અને
	II.	ત્યારબાદ અન્ય રાજ્યમાં આવેલી જવાહર નવોદય વિદ્યાલય યોજના અંતર્ગત અભ્યાસ કરેલ હોય અને
	III.	ગુજરાત સિવાયના રાજ્યમાં આવેલ નવોદય વિદ્યાલય યોજના અંતર્ગત ધોરણ - ૧૨ ની પરીક્ષા પાસ કરેલ હોય અને

		IV.	ચાલુ વર્ષે GUJCET પ્રવેશ પરીક્ષા આપેલ હોય તે પણ પ્રવેશ માટે લાયક ગણાશે અને તેનો સમાવેશ પણ બીજા પ્રકારના મેરીટ લિસ્ટમાં કરવામાં આવશે.	
			નોંધ : "જવાહર નવોદય વિદ્યાલય" યોજના એટલે કે, જવાહર નવોદય વિદ્યાલય યોજના કે જે રાષ્ટ્રીય શૈક્ષણિક પોલીસી હેઠળ કેન્દ્ર સરકાર દ્વારા વર્ષ ૧૯૮૫-૮૬ દરમિયાન શરૂ કરવામાં આવેલ છે. આ યોજના માનવ સંસાધન વિકાસ મંત્રાલયના શિક્ષણ વિભાગ અંતર્ગત ચાલતી નવોદય વિદ્યાલય સમિતિ (સ્વાયત્ત સંસ્થા) દ્વારા સંચાલિત છે.	
	૩.૬	I.	જે ઉમેદવારે ધોરણ-૧૨ની પરીક્ષા કૃષી વ્યવસાયલક્ષી પ્રવાહ અથવા ઉત્તર બુનિયાદી પ્રવાહ (કૃષિના વિષયો સાથે) ફિઝિક્સ, કેમેસ્ટ્રી, બાયોલોજી અને અંગ્રેજી વિષય સાથે ૩.૧(A) માં જણાવેલ ટકાવારી પ્રમાણે પાસ કરેલ હોય તેઓ બી.એસસી.એગ્રી. (ઓનર્સ) નેચરલ ફાર્મિંગ માટે વધારાના ૫% ગુણ (ભારાંક-Weightage) મળવાપાત્ર થશે.	
	૩.૭		ખેડૂતના પુત્ર/પુત્રી/ભાઈ/બહેન/પૌત્ર/પૌત્રીને વધારાનાં ૫% ગુણ (ભારાંક-Weightage) બી.એસસી.(ઓનર્સ), નેચરલ ફાર્મિંગ (ઓનર્સ) અભ્યાસક્રમોમાં પ્રવેશ માટે જ મળવાપાત્ર છે. જો કે આવા ઉમેદવાર જે તે પ્રોગ્રામ કેટેગરીની પ્રવેશ માટેની ન્યુનતમ શૈક્ષણિક લાયકાત ધરાવતો હોવો જોઈએ. આ માટે તેના પિતા/માતા/દાદા (પિતૃ પક્ષ)/દાદી (પિતૃ પક્ષ) કે ભાઈ/બહેન ગુજરાત રાજ્યમાં ખેતીલાયક જમીન ધરાવે છે, તે અંગેનો ૭-૧૨/૮-અ નો ચાલુ નાણાકીય વર્ષનો (તા.૦૧/૦૪/૨૦૨૫ પછીનો) ઉતારો તેમજ જમીન ધારક અને ઉમેદવાર વચ્ચેનો સંબંધ દર્શાવતું તલાટી/મામલતદારનું પેઢીનામું/ગ્રામ પંચાયતનો સક્ષમ અધિકારીની સહી અને સિક્કા વાળો ખેડૂત પુત્ર/પુત્રીનો (જોડાણ-૧માં દર્શાવ્યા મુજબ) દાખલો રજૂ કરવાનો રહેશે. ખાસ સૂચના: ઉમેદવાર ક્રમ નં. ૩.૬ (i) તથા ૩.૭ ની જોગવાઈ અન્વયે મળવાપાત્ર વધારાના ગુણભાર પૈકી કોઈ પણ એક જ જોગવાઈનો ફક્ત ૫% ગુણભારનો લાભ મેળવી શકશે.	
	૩.૮		રમત-ગમતમાં ભાગ લીધેલ ઉમેદવારને તમામ સ્નાતક કક્ષાના અભ્યાસક્રમાં પ્રવેશ માટે નીચે મુજબ વધારાના વેઇટેજ (ભારાંક) આપવામાં આવે છે :	
		ક્રમ	સ્પર્ધા	ટકા (ભારાંક-Weightage)
		I.	આંતરરાષ્ટ્રીય સ્તરની સ્પર્ધામાં ભાગ લેવો	૭%
		II.	રાષ્ટ્રીય સ્તરની સ્પર્ધામાં ભાગ લેવો (a) પ્રથમ ક્રમાંક મેળવેલ હોય તો (b) દ્વિતીય ક્રમાંક મેળવેલ હોય તો (c) તૃતીય ક્રમાંક મેળવેલ હોય તો	૧% ૫% ૩% ૨%
		III.	રાજ્ય સ્તરની સ્પર્ધામાં (a) પ્રથમ ક્રમાંક મેળવેલ હોય તો (b) દ્વિતીય ક્રમાંક મેળવેલ હોય તો	૧% ૦.૫ %
			નોંધ: આ લાભ ઉમેદવારોને તેના યુનિવર્સિટીના અભ્યાસકાળ દરમિયાન ફક્ત એક વખત મળવાપાત્ર થશે.	

3.૯	જે ઉમેદવારે બોર્ડ દ્વારા લેવાયેલ ધોરણ- ૧૨ ની સપ્લીમેન્ટરી પરીક્ષા પાસ કરેલ હશે, જે ચાલુ શૈક્ષણિક વર્ષ માં પ્રવેશ માટે લાયક ગણાશે.	
૪.૦	ઉંમર :	
	સ્નાતક કક્ષાના અભ્યાસક્રમોમાં પ્રવેશ મેળવવા માટે ઉમેદવારે ચાલુ વર્ષની ૩૧ મી ડિસેમ્બરે ઓછામાં ઓછા ૧૭ વર્ષ પૂરા કરેલા હોવા જોઈએ.	
૫.૦	અનામત બેઠકો અને પાત્રતા :	
૫.૧	યુનિવર્સિટી દ્વારા પ્રવેશ માટે નીચે મુજબની બેઠકો અનામત રાખવામાં આવેલ છે :	
	ગુજરાત રાજ્યના ઉમેદવારો માટેની બેઠકો નીચે દર્શાવેલ કેટેગરી મુજબ અનામત રહેશે	
	અનુસૂચિત જાતિ	૭%
	અનુસૂચિત જનજાતિ	૧૫%
	સામાજિક અને શૈક્ષણિક પછાત વર્ગ (ઉન્નત વર્ગમાં સમાવિષ્ટ ન હોય તેવા)	૨૭%
	દિવ્યાંગ જન (PWD)	૫%
	સેનામાં કાર્યરત અથવા સેનામાંથી નિવૃત્ત કર્મચારીના સંતાનો	૧%
	EWS આર્થિક રીતે નબળા બિન અનામત વર્ગો	૧૦%
૫.૨	અનામત બેઠકો માટે સામાન્ય શરતો:	
	વિવિધ કેટેગરીના ઉમેદવારો માટેની અનામત બેઠકો નીચેની શરતોને આધિન રહેશે. 1) કોઈપણ ઉમેદવારને એક સમયે એક જ અનામત બેઠક કે લાયકાતમાં છૂટછાટ મળશે. 2) કોઈપણ સંજોગોમાં કોઈપણ કેટેગરીની અમુક કે બધી બેઠકો ઓછા ઉમેદવારો અથવા જરૂરી લાયકાત ન ધરાવતા ઉમેદવારોને કારણે ખાલી રહેશે તો તેને બિનઅનામત કેટેગરીમાં ગણવામાં આવશે અને તે બિન અનામત કેટેગરીના ઉમેદવારોથી મેરીટના આધારે ભરવામાં આવશે.	
૫.૩	અનુસૂચિત જાતિ અને અનુસૂચિત જનજાતિના ઉમેદવારો (SC & ST): અનુસૂચિત જાતિ અને અનુસૂચિત જનજાતિના ઉમેદવારો માટેની અનામત બેઠકોનું પ્રમાણ રાજ્ય સરકાર દ્વારા વખતોવખત નક્કી થયા મુજબનું રહેશે. જે હાલમાં નીચે મુજબ છે. 1) ૨૨% બેઠકો આ બન્ને પછાતવર્ગના ઉમેદવારો માટે અનામત રાખવામાં આવશે. જે પૈકીની ૭ % બેઠકો અનુસૂચિત જાતિ અને ૧૫% બેઠકો અનુસૂચિત જનજાતિના ઉમેદવારો માટે અનામત રહેશે. 2) જે ઉમેદવારો તેમના મેરીટ પ્રમાણે બિનઅનામત કેટેગરીમાં પ્રવેશપાત્ર હોય તેઓનો સમાવેશ અનામત બેઠકો પર કરવાનો રહેશે નહીં.	

		નોંધ: - આ બંને પછાતવર્ગની કોઈપણ એક કેટેગરીમાં અનામત બેઠકો કરતા વધારે ઉમેદવારો હોય તો તેમને જે - તે કેટેગરીના મેરીટ લિસ્ટ મુજબ પ્રવેશ આપવાનો રહેશે. - આ બંને અનામત બેઠકોના ગ્રુપ પૈકી કોઈ એક ગ્રુપમાં ઓછા અરજદારોને લીધે બેઠકો ખાલી રહે તો એકબીજાની નિર્ધારિત ૭% અને ૧૫% અનામત બેઠકોમાં પ્રવેશ આપી શકાશે. - અનામત બેઠક પર પ્રવેશ મેળવવા માટે ઉમેદવારે જે તે કેટેગરી માટે ગુજરાત રાજ્ય સરકાર દ્વારા માન્યતા પ્રાપ્ત અધિકારીનું જાતિનું વેલીડ પ્રમાણપત્ર રજૂ કરવાનું રહેશે. જો વેરીફિકેશન વખતે જાતિનું પ્રમાણપત્ર ખોટું માલુમ પડશે તો તે ઉમેદવારનો અનામત કેટેગરી પર પ્રવેશ અંગેનો હક્ક દાવો રહેશે નહીં. જો આવા ઉમેદવારે પ્રવેશ મેળવેલ હશે તો તે તાત્કાલિક અસરથી રદ થશે.
૫.૪	સામાજિક અને શૈક્ષણિક પછાત વર્ગના ઉમેદવાર (SEBC):	ગુજરાત રાજ્યના સામાજિક અને શૈક્ષણિક પછાત વર્ગના ઉમેદવારો માટે ૨૭ % બેઠકો રાજ્ય સરકારના પ્રવર્તમાન નિયમોનુસાર અનામત રાખવામાં આવેલ છે. જે નીચેની શરતોને આધિન છે: ૧) આ કેટેગરીની અનામત બેઠકો પર પ્રવેશ મેળવવા ઈચ્છતા ઉમેદવારે પોતાની જાતિનો સમાવેશ સામાજિક અને શૈક્ષણિક પછાતવર્ગમાં થાય છે તે મતલબનું ગુજરાત રાજ્યના સક્ષમ અધિકારીનું વેલીડ પ્રમાણપત્ર રજૂ કરવાનું રહેશે. જો વેરીફિકેશન વખતે જાતિનું પ્રમાણપત્ર ખોટું માલુમ પડશે તો તે ઉમેદવારનો અનામત કેટેગરી પર પ્રવેશ અંગેનો હક્ક દાવો રહેશે નહીં. જો આવા ઉમેદવારે પ્રવેશ મેળવેલ હશે તો તે તાત્કાલિક અસરથી રદ થશે. ૨) સા.શૈ.પ.વ. ના ઉમેદવારે "ઉન્નત વર્ગમાં સમાવિષ્ટ થતો નથી" તે મતલબનું સક્ષમ અધિકારીનું પ્રમાણપત્ર (નોન કિમીલેયર સટીફિકેટ) રજૂ કરવાનું રહેશે. આ પ્રમાણપત્ર જે શૈક્ષણિક વર્ષમાં પ્રવેશ મેળવવાનો છે તે વર્ષનું અથવા તા. ૦૧/૦૪/૨૦૨૩ બાદનું હોવું જોઈએ અન્યથા તેઓને સા.શૈ.પ.વ.ની અનામત બેઠક પર પ્રવેશ મળી શકશે નહીં. (ગુજરાત સરકારના સામાજિક ન્યાય અધિકારિતા વિભાગ, ગાંધીનગરના ઠરાવ ક્રમાંક સશપ/૧૨૨૦૧૫/૪૫૫૨૪૬/અ, તા. ૨૬/૦૪/૨૦૧૬ની જોગવાઈ મુજબ) ૩) સા.શૈ.પ.વ.ના જે ઉમેદવારને મેરીટના ધોરણે બીનઅનામત કેટેગરીમાં પ્રવેશ મળ્યો હશે તેનો સમાવેશ અનામત બેઠક પર કરવાનો રહેશે નહીં.
૫.૫	આર્થિક રીતે નબળા બિન અનામત વર્ગના ઉમેદવાર (Economically Weaker Sections)	ગુજરાત રાજ્યના આર્થિક રીતે નબળા વર્ગના (EWS) ઉમેદવારો માટે ગુજરાત સરકારના કૃષિ, ખેડૂત કલ્યાણ અને સહકાર વિભાગના તા. ૦૬.૦૬.૨૦૧૯ના ઠરાવ ક્રમાંક ગકવ-૧૬૨૦૧૯-૭૫૨-૪.૨. મુજબ ૧૦ % બેઠકો પર પ્રવેશ મળવાપાત્ર રહેશે. જે માટે આર્થિક રીતે નબળા બિનઅનામત વર્ગનું સક્ષમ અધિકારીનું વેલીડ પ્રમાણપત્ર જોડવાનું રહેશે.

પ.૬	દિવ્યાંગજન (PWD) ઉમેદવારો : ગુજરાત રાજ્યના દિવ્યાંગજન ઉમેદવારો માટે ૫% બેઠકો અનામત રાખવામાં આવેલ છે આ બેઠકો જે - તે કેટેગરીમાં સરભર કરવાની રહેશે. તેમજ નીચેની શરતોને આધિન રહેશે: ૧. શારીરિક દિવ્યાંગતા બાબતે ઉમેદવારની પ્રવેશપાત્રતા ગેરલાયક ઠરાવવામાં આવશે, જો.... - કુલ શારીરિક દિવ્યાંગતા (છાતી/સ્પાઈન સહિત) ૫૦% કરતા વધારે હોય - પગની દિવ્યાંગતા ૫૦ % કરતા વધારે હોય - હાથની દિવ્યાંગતા હોય - દ્રષ્ટિની દિવ્યાંગતા અને સાંભળવાની દિવ્યાંગતા હોય - ક્રમશઃ વધતા જતા માયોપેથીઝ જેવા રોગોથી પીડીત ઉમેદવાર હોય - જે તે અભ્યાસક્રમમાં ભણવા માટે અને તેના પ્રાયોગિક કાર્યો/ફિલ્ડ વર્ક કરવામાં બાધક દિવ્યાંગતા હોય ૨. દિવ્યાંગજન ઉમેદવારની અનામત બેઠક પર પ્રવેશ મેળવવા માટે ઉમેદવારે તે મતલબનું સક્ષમ અધિકારીનું વેલીડ પ્રમાણપત્ર રજૂ કરવાનું રહેશે. જો પ્રવેશપત્ર વેરીફિકેશન વખતે પ્રમાણપત્ર ખોટું માલુમ પડશે તો તે ઉમેદવારનો દિવ્યાંગજન માટેની અનામત બેઠક પર પ્રવેશ અંગેનો હક્ક દાવો રહેશે નહીં. જો આવા ઉમેદવારને પ્રવેશ આપી દેવામાં આવ્યો હોય તો તે તાત્કાલિક અસરથી રદ થશે.
પ.૭	સેનાના કર્મચારીના સંતાનો માટે અનામત બેઠક (CHILDREN OF DEFENCE PERSON AND EX-SERVICEMAN)
	સેનાના કર્મચારીના સંતાનો માટે ૧ % બેઠક અનામત રાખવામાં આવેલ છે. જે નીચેની શરતોને આધીન છે : ૧. મૂળ ગુજરાત રાજ્યના સેનાના કર્મચારીના સંતાનોનો સમાવેશ અનામત કેટેગરી અંતર્ગત થતો હોય અને તેમણે ધોરણ-૧૨ વિજ્ઞાન પ્રવાહની પરીક્ષા ગુજરાત રાજ્યમાં આવેલ શાળામાંથી પાસ કરેલ હોય અને ચાલુ વર્ષની ગુજકેટ આપેલ હોય તો તેઓનો સમાવેશ આ કેટેગરીમાં કરવાનો રહેશે. ૨. સેનાના કર્મચારીના બાળકો માટેની અનામત બેઠકો પર પ્રવેશ મેળવવા ઇચ્છતા ઉમેદવારોએ ડાયરેક્ટર, સૈનિક વેલ્ફેર, ગુજરાત રાજ્ય અથવા જિલ્લા બોર્ડ સૈનિક વેલ્ફેર ઓફિસર (સેના નિવૃત્ત કર્મચારી માટે) કે જે તે કમાન્ડીંગ ઓફિસરનું જરૂરી (ચાલુ કર્મચારી માટે) વેલીડ પ્રમાણપત્ર રજૂ કરવાનું રહેશે. ૩. ગુજરાત રાજ્ય માધ્યમિક અને ઉચ્ચત્તર માધ્યમિક શિક્ષણ બોર્ડમાંથી ધોરણ-૧૨ની વિજ્ઞાનપ્રવાહ પરીક્ષા પાસ કરેલ સેનાના કર્મચારીના સંતાનોને તેઓની અનામત બેઠક પર પ્રવેશ આપ્યા બાદ જો કોઈ બેઠકો ખાલી રહે તો તેના પર અન્ય બોર્ડમાંથી ધોરણ-૧૨ વિજ્ઞાનપ્રવાહની પરીક્ષા પાસ કરનાર સેનાના કર્મચારીના સંતાનોને પ્રવેશ આપવામાં આવશે. તેમ છતાં જો આ અનામત બેઠકો ખાલી રહે તો તેના પર બિન-અનામત કેટેગરીના ઉમેદવારોને પ્રવેશ આપવામાં આવશે.

	૪. ઉમેદવાર સેનામાં કાર્યરત કર્મચારી/સેના નિવૃત્ત કર્મચારીના સંતાનો માટેની અનામત કેટેગરીમાં પ્રવેશ મેળવવા માટે જરૂરી ઓછામાં ઓછી લાયકાત ધરાવતો હોવો જોઈએ. ૫. સેનાના કર્મચારીના સંતાનો માટેની અનામત બેઠક પર પ્રવેશ મેળવવા માટે ઉમેદવારે રજૂ કરેલુ પ્રમાણપત્ર વેરીફિકેશન વખતે ખોટું માલુમપડશે તો તે ઉમેદવારનો આવી અનામત બેઠક પર પ્રવેશ અંગેનો હક્ક દાવો રહેશે નહીં. જો આવા ઉમેદવારને પ્રવેશ આપી દેવામાં આવ્યો હોય તો તે તાત્કાલિક અસરથી રદ થશે.
૫.૮	પારસી જાતિ:
	૧. પારસી જાતિના ઉમેદવારો માટે દરેક કોલેજમાં એક વધારાની બેઠક રાખવામાં આવેલ છે. જેમાં ગુજરાત રાજ્યના વતની હોય તેવા ઉમેદવારને પ્રથમપસંદગી કરવામાં આવશે ત્યારબાદ અન્ય રાજ્યના પારસી ઉમેદવારને પ્રવેશ આપવામાં આવશે. જે અન્ય કેટેગરીમાં તબદિલ થઈ શકશે નહીં. ૨. પારસી જાતિની અનામત બેઠક પર પ્રવેશ મેળવવા માટે ઉમેદવારે તે મતલબનું સક્ષમ અધિકારીનું પ્રમાણપત્ર રજૂ કરવાનું રહેશે. જો પ્રવેશપત્ર વેરીફિકેશન વખતે જાતીનું પ્રમાણપત્ર ખોટું માલુમપડશે તો તે ઉમેદવારનો અનામત કેટેગરી પર પ્રવેશ અંગેનો હક્ક દાવો રહેશે નહીં. જો આવા ઉમેદવારને પ્રવેશ આપી દેવામાં આવ્યો હોય તો તે તાત્કાલિક અસરથી રદ થશે.
૫.૯	કાશ્મીરી વિસ્થાપિતો
	કાશ્મીરી વિસ્થાપિતો માટે દરેક કોલેજોમાં એક બેઠકો અનામત રાખવામાં આવેલ છે. જે નીચેની શરતોને આધીન છે. ૧. પ્રવેશ વખતે વિદ્યાર્થીને નીચે મુજબની છૂટછાટ આપવામાં આવશે (i) પ્રવેશની તારીખમાં ૩૦ દિવસની છૂટછાટ (ii) ઓછામાં ઓછી પ્રવેશ લાયકાતમાં ૧૦ %ની છૂટછાટ (iii) વતની હોવાના પ્રમાણપત્રની જરૂરીયાત નથી (iv) બીજા અને ત્યારબાદના વર્ષોમાં કોલેજ-સ્થળાંતરમાં છૂટ (iv) પ્રવેશ પરીક્ષા આપેલ હોવી જરૂરી નથી. ૨. આવા ઉમેદવારના નામાંકન માટેની અરજી કૃષિ, ખેડૂતકલ્યાણ અને સહકાર વિભાગ, ગુજરાત રાજ્ય દ્વારા નિયત સમય મર્યાદા (૫.૯.૧(i))માં મોકલાવાયેલ હોય તો જ પ્રવેશ માટે માન્ય ગણાશે. ૩. ઉમેદવાર જન્મ કાશ્મીર રાજ્યમાંથી સ્થળાંતરીત થયેલ હોય તે રાજ્યના ડેપ્યુટી કમિશનરનું તે મતલબનું રજીસ્ટ્રેશન નંબર સાથેનું પ્રમાણપત્ર અને રેશનકાર્ડ રજૂ કરવાનું રહેશે. ૪. આ નિયમો જન્મ કાશ્મીરની પરિસ્થિતિ સામાન્ય થાય ત્યાં સીધી જ લાગુ પડશે. ઉમેદવારે રજૂ કરેલ કાશ્મીરી વિસ્થાપિત અંગેનું પ્રમાણપત્ર સંબંધિત સક્ષમ અધિકારી દ્વારા પ્રમાણિત કરેલ હોવું જરૂરી છે.

૫.૧૦	બિન નિવાસી ગુજરાતી વિદ્યાર્થીઓ (NRG) માટેની અનામત બેઠક :
	1. ગુજરાત રાજ્યના વતની હોય તેવા ભારત બહાર રહેતા વિદ્યાર્થીઓ માટે ફેકલ્ટીવાઈઝ પ્રવેશ ક્ષમતા ઉપરાંત એક વધારાની બેઠક અનામત રાખવામાં આવેલ છે. જે અન્ય કેટેગરીમાં તબદીલ થઈ શકશે નહીં. 2. સ્નાતક કક્ષાના અભ્યાસક્રમમાં પ્રવેશ ઇચ્છુક બિન નિવાસી ગુજરાતી વિદ્યાર્થીઓએ તેમની અરજી જે તે દેશના સંબંધિત વિદેશ મંત્રાલય/દિલ્હી ખાતેના રાજદુતવાસ અથવા વિદેશમાં આવેલ ભારતીય નિયોગ મારફત જ ભારત સરકાર/ભારતીય કૃષિ અનુસંધાન પરિષદ, દિલ્હીને મોકલવાની રહેશે. આવા ઉમેદવારની અરજી જો તેમની સંબંધિત રાષ્ટ્રીય સરકાર અને/અથવા ભારત સરકાર/ભારતીય કૃષિ અનુસંધાન પરિષદ દ્વારા પ્રયોજીત (SPONSORED) કરાયેલ હશે તો જ પ્રવેશ માટે લાયક ગણવામાં આવશે. 3. બિન નિવાસી ગુજરાતી માટે ઉપલબ્ધ બેઠકો પર ઉમેદવારને ધોરણ ૧૨ની વિજ્ઞાન પ્રવાહની પરીક્ષા અથવા તેની સમકક્ષ પરીક્ષામાં મેળવેલ ગુણના આધારે મેરીટ બનાવી પ્રવેશ આપવામાં આવશે. આ ઉપરાંત ઉમેદવારે તેના માતા-પિતા બિન નિવાસી ગુજરાતી (NRG) છે તે મતલબના જરૂરી વેલીડ દસ્તાવેજો રજૂ કરવાના રહેશે. 4. બિન નિવાસી ગુજરાતી વિદ્યાર્થીઓ માટે અનામત બેઠક પર પ્રવેશ મેળવવા માટે અન્ય રેગ્યુલર વિદ્યાર્થીઓના સમાન ધોરણે ફી ભરવાની રહેશે.
૬.૦	મેરીટ લિસ્ટ:
૬.૧	બી.એસસી.એગ્રી (ઓનર્સ) નેચરલ ફાર્મિંગ અભ્યાસક્રમમાં પ્રવેશ માટે નિયત સમય મર્યાદામાં ઓનલાઈન પ્રવેશ ફોર્મ ભરેલ હોય અને પ્રવેશ માટેની ન્યુનતમ લાયકાત ધરાવતા હોય તેવા તમામ ઉમેદવારોનું મેરીટ લિસ્ટ નીચે પ્રમાણે બનાવવામાં આવશે.
૬.૧.૧	GUJCET કે રાજ્ય સરકાર દ્વારા માન્ય પ્રવેશ પરીક્ષાના ૪૦% અને ધોરણ-૧૨ (વિજ્ઞાન પ્રવાહ) ની પરીક્ષામાં (ફિજીક્સ, કેમેસ્ટ્રી અને બાયોલોજી વિષયની ફક્ત થીયરીમાં) મેળવેલ કુલ ગુણના ૬૦% મૂજબ.
૬.૧.૨	યુનિવર્સિટીની પ્રવેશ સમિતિ નીચે મુજબના અલગ અલગ મેરીટ લિસ્ટ જાહેર કરશે,
	I. ગુજરાત બોર્ડમાંથી ધોરણ-૧૨ (વિજ્ઞાન પ્રવાહ)ની પરીક્ષા પાસ કરનાર અરજદારોનું મેરીટ લિસ્ટ (પ્રથમ મેરીટ લિસ્ટ). તે પૈકીના અનામત કેટેગરીના અરજદારોનું મેરીટ લિસ્ટ કેટેગરી વાઈઝ અલગથી બનાવવામાં આવશે. II. કેન્દ્રિય અને અન્ય બોર્ડમાંથી તથા કાઉન્સિલ ઓફ ઇન્ડિયન સ્કૂલ સર્ટીફિકેટ એકઝામીનેશન, ન્યુ દિલ્હી અથવા નેશનલ ઇન્સ્ટિટ્યુટ ઓફ ઓપન સ્કૂલીંગ અથવા ઇન્ટરનેશનલ સ્કૂલ બોર્ડમાંથી ધોરણ-૧૨ (વિજ્ઞાન પ્રવાહ)ની પરીક્ષા પાસ કરનાર અરજદારોનું મેરીટ લિસ્ટ (દ્વિતીય મેરીટ લિસ્ટ) બનાવવામાં આવશે.
૬.૧.૩	બે અથવા વધારે ઉમેદવારના મેરીટ માર્ક એકસરખા થશે તો તેઓનું મેરીટ લિસ્ટ નીચે પ્રમાણેના વિષયોના માર્ક/વયની ક્રમશઃ સરખામણી કરી બનાવવામાં આવશે:
	I. જે ઉમેદવારે ધોરણ-૧૨ (વિજ્ઞાન પ્રવાહ)ની પરીક્ષામાં બાયોલોજી (જીવવિજ્ઞાન) વિષય (ફક્ત થીયરી)માં વધારે ગુણ મેળવેલ હોય

		II. જે ઉમેદવારે ધોરણ-૧૨ (વિજ્ઞાન પ્રવાહ) ની પરીક્ષામાં ફિઝિક્સ (ભૌતિક વિજ્ઞાન) વિષયની (ફક્ત થીયરી) માં વધારે ગુણ મેળવેલ હોય	
		III. જે ઉમેદવારે ધોરણ-૧૨ (વિજ્ઞાન પ્રવાહ) ની પરીક્ષામાં કેમેસ્ટ્રી (રસાયણ વિજ્ઞાન) વિષયની (ફક્ત થીયરી) માં વધારે ગુણ મેળવેલ હોય	
		IV. જે ઉમેદવારે ધોરણ-૧૨ (વિજ્ઞાન પ્રવાહ) ની પરીક્ષામાં અંગ્રેજી વિષયમાં વધારે ગુણ મેળવેલ હોય	
		V. જે ઉમેદવારે ધોરણ-૧૨ (વિજ્ઞાન પ્રવાહ) ની પરીક્ષામાં કુલ વધારે ગુણ મેળવેલ હોય	
		VI. જે ઉમેદવારની વય વધારે હોય	
૭.૦	ફીનું ધોરણ :		
	ક્રમ	ફી/ડીપોઝીટની વિગત	(રકમ રૂ.)
			છોકરાઓ માટે
			છોકરીઓ માટે
	૧	તમામ નવા વિદ્યાર્થીઓએ પહેલા રજીસ્ટ્રેશન વખતે ચૂકવવા પાત્ર ફી અને ડીપોઝીટ	
		કોશન મની	૫૦૦
		હોસ્ટેલ ડીપોઝીટ	૫૦૦
		મેસ ડીપોઝીટ	૧૦૦૦
		ઇલેક્ટ્રિક ફી/ડીપોઝીટ	૧૦૦૦
		ઓળખપત્ર ફી	૫૦
		થેલેસેમીયા ટેસ્ટ ફી	૧૫૦
	૨	દરેક એકી સેમેસ્ટરમાં ચૂકવવા પાત્ર ફી	
		યુનિવર્સિટી મેડિકલ ટેસ્ટ ફી	૧૦૦
		મેગેઝીન ફી	૧૦૦
		સ્ટુડન્ટ એઈડ ફંડ	૫૦
		જનરલ એમીનિટી	૨૦૦
	૩	દરેક સેમેસ્ટરમાં ચૂકવવા પાત્ર ફી	
		રજીસ્ટ્રેશન ફી	૫૦૦
		શિક્ષણ ફી	૩૫૦૦
		લાઈબ્રેરી ફી	૫૦૦
		પરીક્ષા ફી	૫૦૦
		જીમખાના ફી	૨૦૦
		સાંસ્કૃતિક પ્રવૃત્તિઓની ફી	૨૦૦
		પ્રયોગશાળા ફી	૫૦૦
		હોસ્ટેલ ફી	૧૫૦૦
		માર્કશીટફી	૧૫૦
		કુલ(૧+૨+૩)	૧૧,૨૦૦/-
			૬,૨૦૦/-

	નોંધ: 1. પ્રથમ સત્ર સિવાયના બધા સત્રમાં ઇલેક્ટ્રીક ફી પેટે નિયોમોનુસાર અલગથી ચૂકવવાના રહેશે. 2. વિદેશી વિદ્યાર્થીઓને પ્રવેશ ICAR મારફતે થતો હોઈ આવા વિદ્યાર્થીઓ માટેની ફી ભારતીય કૃષિ અનુસંધાન પરીષદ (આઈ.સી.એ.આર.)ના નિયમો મુજબ રહેશે. 3. અંગભૂત કોલેજોમાં ભારતીય નાગરિકત્વ ધરાવતી વિદ્યાર્થીનીઓ (બહેનો) માટે શિક્ષણ અને હોસ્ટેલ ફી માફી છે. 4. પ્રવેશ રદ કરાવવા તથા ફી રિફંડ અંગેની પ્રક્રિયા/ પેજ નં. ૫ પર મુદ્દા નં. ૧૮ જોવું.
૮.૦	ખોટા પ્રમાણપત્રો રજૂ કરવાથી પ્રવેશ રદ થવો : જો કોઈ ઉમેદવારના પ્રમાણપત્ર/દસ્તાવેજ/માહિતી કોલેજ ખાતે તેના વિદ્યાશાખાધ્યક્ષ (ડીન)/ આચાર્ય દ્વારા પ્રવેશ સમયે અથવા ત્યારબાદ કોઈ પણ સમયે ઓરીજનલ દસ્તાવેજ ચકાસણી દરમિયાન ખોટા જણાશે તો, ૧. આવા ઉમેદવારનું નામ તે વર્ષની પ્રવેશ યાદીમાંથી રદ કરવામાં આવશે. ૨. ઉમેદવાર દ્વારા ભરવામાં આવેલ ફી જપ્ત કરવામાં આવશે.
૯.૦	અભ્યાસક્રમની સામાન્ય માહિતી : 1. શિક્ષણનું માધ્યમ અંગ્રેજી છે. 2. જે તે ડિગ્રી કોર્સ, તેના વિષયો, વિનિયમો, પરીક્ષા વગેરેને લગતી તમામ માહિતી જે તે કોલેજના આચાર્ય તેમજ યુનિવર્સિટીની વેબસાઈટ પરથી મેળવી લેવાની રહેશે તથા તેનું વિદ્યાર્થીઓએ ચુસ્તપણે પાલન કરવાનું રહેશે. જેમાં જરૂર પડ્યે સુધારા વધારા કરવાની સત્તા યુનિવર્સિટીના સત્તાધીશોને અબાધિત રહેશે. યુનિવર્સિટી તેની કોલેજોમાં કેટેગરી પ્રમાણે લઘુત્તમ પ્રવેશ લાયકાત ધરાવતા વિદ્યાર્થીઓ માટે પૂર્ણ સમયના સ્નાતક કક્ષાના અભ્યાસક્રમો ચલાવે છે. સેમેસ્ટર પદ્ધતીના આવા અભ્યાસક્રમ હેઠળ, છૂટછાટ આપેલ હોય અથવા હોસ્ટેલ ફાળવેલ ન હોય તે સિવાયના દરેક વિદ્યાર્થીએ યુનિવર્સિટી હોસ્ટેલમાં રહેવું ફરજિયાત છે. 3. વિદ્યાર્થીઓ/વાલીઓએ સરકાર માન્ય કૃષિ સંલગ્ન વિષયોના અભ્યાસક્રમમાં પ્રવેશ મેળવવાની સલાહ આપવામાં આવે છે તેમજ વિદ્યાર્થીની કારકિર્દી જોખમાય નહિ તે રીતે સજાગતાથી નિર્ણય લેવા જણાવવામાં આવે છે.
૧૦.૦	પ્રવેશ પ્રક્રિયા : 1. ગુજરાત નેચરલ ફાર્મિંગ સાયન્સ યુનિવર્સિટીના ધોરણ-૧૨ વિજ્ઞાન પ્રવાહ પછીના સ્નાતક કક્ષાનાં અભ્યાસક્રમમાં પ્રવેશ અંગેની સઘળી કામગીરી નોડલ અધિકારીશ્રી અને માન. કુલપતિશ્રી, ગુ.ને.ફા.સા.યુ., હાલોલના સીધા માર્ગદર્શન હેઠળ હાથ ધરવામાં આવશે. 2. પ્રવેશ અંગેની સઘળી બાબતો વેબસાઈટ https://goau.gujarat.gov.in ઉપરથી જોઈ શકાશે. 3. પ્રવેશ પ્રક્રિયા સંપૂર્ણ ઓનલાઈન કરવામાં આવશે તથા જરૂર પડ્યે ઓફ લાઈન (રૂબરૂ કાઉન્સેલીંગ) દ્વારા કરવામાં આવશે.

	4. પ્રવેશ પ્રક્રિયાનો ફ્લોચાર્ટ જોડાણ-૨ માં આપવામાં આવેલ છે.
૧૧.૦	એન્ટિરેગીંગ કમિટી :
	યુનિવર્સિટીમાં એન્ટિરેગીંગ કમિટી કાર્યરત છે. જો કોઈ વિદ્યાર્થી રેગીંગ કરતો જણાશે તો તેને કાયદાનુસાર યોગ્ય સજા કરવામાં આવશે. રેગીંગ કરનાર વિદ્યાર્થી સામે એફ.આઈ.આર. (FIR) દાખલ કરી શકાશે.
૧૨.૦	વિદ્યાર્થીનીઓને હેરાનગતી બાબત:
	વિદ્યાર્થીનીઓને હેરાન કરતા તત્વો વિરુદ્ધ ફરિયાદ કરવા માટે યુનિવર્સિટીમાં એક સેલ સ્થાપવામાં આવેલ છે જો કોઈપણ ઈસમ કન્યાઓ કે મહિલાઓને હેરાન કરાતા જણાશે તો તેને યોગ્ય સજા કરવામાં આવશે.
૧૩.૦	ડિસ્ક્લેઇમર:
	આ માહિતી પુસ્તિકામાં આપવામાં આવેલ નિવેદન કે માહિતી છાપતી વખતે અમારી જાણ મુજબ બરાબર છે. આ માહિતી કોઈપણ જાતની જાણ કર્યા સિવાય બદલવાની, ઘટાડવાની, વધારવાની, તેમાં સુધારા-વધારા કરવાની કે અન્ય ફેરફાર કરવાની અબાધીત સત્તા યુનિવર્સિટીની રહેશે. પ્રવર્તમાન વિનિયમો બદલવાની કે સુધારા-વધારા કરવાથી કે અન્ય કોઈપણ રીતે વિદ્યાર્થીઓને અભ્યાસ દરમિયાન કોઈ મુશ્કેલી પડે તે માટે વિદ્યાર્થી કે અન્ય વ્યક્તિને કોઈ ખર્ચ થાય કે કંઈ પણ નુકસાન કે ખોટ જાય તો તેની કોઈપણ પ્રકારની જવાબદારી યુનિવર્સિટીની રહેશે નહીં.
૧૪.૦	કોલેજ ખાતે હાજર થવું/એડમિશન કન્ફર્મ કરાવવું:
	વિદ્યાર્થીઓએ જે તે કોલેજમાં એડમિશન કન્ફર્મ કરતી વખતે/કોલેજ ખાતે હાજર થતી વખતે નીચે જણાવેલ ઓરીજિનલ પ્રમાણપત્રો તથા તેની સ્વપ્રમાણિત બે નકલોનો સેટ સાથે લાવવાના રહેશે. 1. ઓનલાઈન ભરેલ કોલેજ ફીની રસીદ (System Generated)(ભાઈઓ માટે રૂ. ૮,૨૦૦/- તથા બહેનો માટે રૂ. ૩,૨૦૦/- ભરેલ હોય તે) 2. ઓનલાઈન ભરેલ એડમિશન ફોર્મ (System Generated) 3. ધોરણ-૧૨ની માર્કશીટ 4. ગુજકેટ-૨૦૨૫ માર્કશીટ 5. શાળા છોડ્યા પ્રમાણપત્ર 6. ધોરણ-૧૨નું ટ્રાયલ સટીફિકેટ 7. જાતિ અંગેનું પ્રમાણપત્ર (ફક્ત કેટેગરીવાળા માટે) 8. ૭/૧૨ અને ૮/અ ના ચાલુ વર્ષનો ઉતારો (ખેડુત પુત્ર/પુત્રી હોય તો) 9. પાસપોર્ટ સાઈઝના બે ફોટા

	10. આધાર કાર્ડ 11. બેંક પાસબુકના પ્રથમ પેઈઝની નકલ 12. મેડીકલ ફીટનેશ સર્ટીફિકેટ (કોલેજ ખાતે હાજર થયા બાદ કઢાવવાનું રહેશે) 13. રૂ.૩૦૦૦/- બાકીની ફી/ડીપોઝીટ પેટે કોલેજ ખાતે રોકડા/ઓનલાઈન ભરવાના રહેશે.
--	---



જોડાણ-૧

ગ્રામ પંચાયતનું લેટર પેડ

આથી દાખલો લખી આપવામાં આવે છે કે શ્રી/કુ..... ના
પિતા/માતા/દાદા/દાદી શ્રી/શ્રીમતિ..... ગુજરાત રાજ્યના મોજે ગામ
.....તાલુકો.....જિલ્લો.....ખાતે ખાતા નં.
.....મુજબ કુલ હે/આર ખેતી લાયક જમીન
ધરાવે છે.

ઉમેદવાર શ્રી/કુ..... નો ખાતેદાર સાથે પુત્ર/પુત્રી/પૌત્ર/પૌત્રી નો
સંબંધ છે આમ ઉમેદવાર ખેડૂત પુત્ર છે.

ગોળ સિક્કો

સહમસત્તાધિકારીની સહી:

નામ:

હોદ્દો:

કચેરીના સિક્કા સહીત

નોંધ: ઉમેદવાર/વિદ્યાર્થીનું નામ ધોરણ-૧૨ની માર્કશીટની પ્રમાણે લખવું
તથા ખાતેદારનું નામ ૭/૧૨ અને ૮/અ નમુનામાં હોય તે મુજબ લખવું.

જોડાણ-૨

(૧) ઓનલાઈન રજીસ્ટ્રેશન પ્રક્રિયા

વેબસાઈટ: <<https://goau.gujarat.gov.in>> ઉપરથી ઓનલાઈન ડેબિટ કાર્ડ,ક્રેડિટ કાર્ડ અથવા નેટ બેન્કિંગ દ્વારા ફોર્મ ફી ભરી ચલણ મેળવવું.

વેબસાઈટ: <<https://goau.gujarat.gov.in>> ઉપરથી “Challan reprint” બટન પરથી તેને ફરીથી રિપ્રિન્ટ પણ કરી શકાશે
દરેક ઉમેદવારોએ ચલણ ભરવાનું રહેશે

વેબસાઈટ: <<https://goau.gujarat.gov.in>> ઉપરથી ઓનલાઈન ફોર્મ ફી ભર્યા બાદ “Application Form” બટન ક્લિક કરી ઓનલાઈન ફોર્મની બધી જ વિગતો ભરી જરૂરી બધા જ ડોક્યુમેન્ટ અપલોડ કરી દર્શાવેલ તારીખ સુધીમાં ફોર્મ સબમીટ કરવાનું રહેશે

ફોર્મ અને અપલોડ કરેલા જરૂરી પ્રમાણપત્રોની ચકાસણી યુનિવર્સિટી દ્વારા ઓનલાઈન જ થશે જેથી વિદ્યાર્થીઓએ ડોક્યુમેન્ટ વેરિફિકેશન માટે રૂબરૂ આવવાનું રહેતું નથી

યુનિવર્સિટી દ્વારા ફોર્મ વેરીફાય થયા બાદ

"Your registration form is successfully verified" નો SMS આવશે.

SMS આવ્યા બાદ ચોઈસફીલીંગ (કોલેજ પસંદગી) કરવું ફરજિયાત છે. જેઓએ ચોઈસફીલીંગ કરેલ નહી તેઓના નામ મેરીટ યાદીમાં સમાવેશ થશે નહીં.

યુનિવર્સિટી દ્વારા ફોર્મ/અપલોડ કરેલ ડોક્યુમેન્ટમાં ભૂલ જણાશે તો ફોર્મ અનવેરીફાય થશે અને

"Your registration form is unverified" નો SMS આવશે. ત્યારબાદ વિદ્યાર્થી **"Check**

Application Status" બટન ક્લિક કરતા ક્વેરી (ભૂલ)

જોઈ શકશે. ત્યાર બાદ **"Edit Application Form"** માં જઈ જરૂરી સુધારો કરી ફરીથી ફોર્મ ઓનલાઈન સબમીટ કરવાનું રહેશે. બાદમાં તે ફરીથી વેરીફાય થશે અને **"Your registration form is**

successfully verified" નો SMS આવશે. SMS આવ્યા બાદ ચોઈસફીલીંગ (કોલેજ પસંદગી) કરવું ફરજિયાત છે. જેઓએ ચોઈસફીલીંગ કરેલ નહી

(૨) ઓનલાઈન કોલેજ પસંદગી (ચોઈસફીલીંગ) અને પ્રવેશ કન્ફર્મ કરવાની પ્રક્રિયા

યુનિવર્સિટી દ્વારા ફોર્મ વેરીફાય થયા બાદ

"Your registration form is successfully verified" નો SMS આવશે.

SMS આવ્યા બાદ કોલેજ પસંદગી (ચોઈસફીલીંગ) કરવું ફરજિયાત છે.

ઉમેદવારે ઉપલબ્ધ બંને કોલેજોની પસંદગી કરવાની સલાહ આપવામાં આવે છે.

સૌ-પ્રથમ મોક રાઉન્ડનું પરિણામ જાહેર કરવામાં આવશે જેનો અભ્યાસ કરી જો જરૂર જણાય તો વિદ્યાર્થીઓ કોલેજોની પસંદગીના ક્રમમાં સુધારો કરી શકશે.

ત્યારબાદ કોલેજ પસંદગીમાં સુધારો કરી શકાશે નહીં.

યુનિવર્સિટી દ્વારા ઉમેદવારના મેરીટ કોલેજ પસંદગી ક્રમના આધારે ઓનલાઈન રાઉન્ડ મુજબ પ્રવેશ ફાળવવામાં આવશે

જે ઉમેદવારને પ્રવેશ મળેલ હોય તેઓએ ઓનલાઈન ડેબીટ કાર્ડ/ક્રેડીટ કાર્ડ/નેટ બેંકીંગ દ્વારા સમય મર્યાદામાં નિર્ધારિત ફી ભરવી ફરજિયાત છે.

(ભાઈઓ માટે રૂ. ૮૨૦૦/- તથા બહેનો માટે રૂ. ૩૨૦૦/-)

જે ઉમેદવારને તેઓની પસંદગીની પ્રથમ કોલેજમાં પ્રવેશ મળતો હોય તેઓએ ઓનલાઈન ફી ભર્યા પછી ફાળવેલ કોલેજમાં પ્રવેશ કન્ફર્મ કરવા માટે જે તે કોલેજ ખાતે રૂબરૂ હાજર થવું ફરજિયાત છે. અન્યથા તેઓનો પ્રવેશ રદ ગણવામાં આવશે અને મેરીટ યાદીમાંથી તેનું નામ દૂર થશે.

જો તેઓની પ્રથમ પસંદગીની પ્રથમ કોલેજમાં પ્રવેશ મળતો ન હોય પણ પાછળની પસંદગીની કોલેજમાં પ્રવેશ મળેલ હોય અને આગળના રાઉન્ડમાં ભાગ લેવો હોય તો તેઓએ નિર્ધારિત ફી ઓનલાઈન ભરવી ફરજિયાત છે પરંતુ પ્રવેશ મેળવેલ કોલેજ ખાતે હાજર થવાનું નથી. જો આવા વિદ્યાર્થીઓ ફી નહિ ભરે તો તેઓનું નામ ત્યારબાદના રાઉન્ડમાંથી રદ થઈ જશે.

તમામ ઓનલાઈન રાઉન્ડની પ્રવેશ પ્રક્રિયા ઉપરોક્ત ફ્લોચાર્ટ મુજબ ચાલશે.

આ માહિતી પુસ્તિકામાં ગુજરાત નેચરલ ફાર્મિંગ સાયન્સ યુનિવર્સિટીમાં ચાલતા સ્નાતક કક્ષાના અભ્યાસક્રમની માહિતી આપેલ છે. સ્નાતક કક્ષાના અભ્યાસક્રમમાં પ્રવેશ, કોર્ષ તેમજ વિનિમયોને લગતી તમામ સત્તા યુનિવર્સિટીને અબાધિત રહેશે અને વિદ્યાર્થી અને યુનિવર્સિટીઓના હિતમાં જરૂર પડયે તેને બદલવાની સત્તા પણ યુનિવર્સિટીની રહેશે.

પુસ્તિકામાં આપેલ માહિતી ફક્ત માર્ગદર્શન માટે છે. જેનો ઉપયોગ કાયદાકીય દસ્તાવેજ તરીકે કરી શકાશે નહીં.





GUJARAT NATURAL FARMING SCIENCE UNIVERSITY, HALOL